

**मराठवाडा विकास कार्यक्रमांतर्गत मत्स्य-  
व्यवसाय सहकारी संस्थांचे बळकटीकरणासाठी  
भागभांडवल अर्थसहाय्य**

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक मत्स्यवि-२४०८/प्र.क्र.१५४/पदुम-१३

मंत्रालय विस्तार, मुंबई ४०० ०३२

दिनांक : २२ मार्च, २०१०

वाचा : १) शासन निर्णय, कृषि व पदुम विभाग क्र. मत्स्यवि-२४०८/

प्र.क्र.१९२/पदुम-१३, दि. १५.०१.२००८

२) शासन निर्णय, कृषि व पदुम विभाग क्र. मत्स्यवि-२४०८/

प्र.क्र. १४२/पदुम-१३, दि. ०९.०९.२००८

३) शासन निर्णय, कृषि व पदुम विभाग क्र. मत्स्यवि-२४०८/

प्र.क्र. १५४/पदुम-१३, दि. २४.१०.२००८

**प्रस्तावना -**

मराठवाडा विकास पॅकेज अंतर्गत मत्स्यव्यवसाय विकासासाठी "मत्स्यव्यवसाय संस्थांचे बळकटीकरणासाठी अर्थसहाय्य" ही योजना राबविण्यासाठी संदर्भाधिन शासन निर्णय दि. १५.०१.२००८ अन्वये तत्त्वतः मान्यता देण्यात आली आहे. त्यानुसार सदर योजनेंतर्गत लाभार्थी निश्चित करण्यासाठी अटी व शर्ती आणि निकष निश्चित करण्याचा प्रस्ताव शासनाच्या विचाराधीन होता.

**निर्णय -**

ज्या मच्छिमार सहकारी संस्था खालील अटी पूर्ण करतील त्या संस्था मराठवाडा विकास पॅकेजअंतर्गत अर्थसहाय्य मिळण्यास पात्र असतील.

- १) संस्थांकडे तलावावर मासेमारीसाठी हक्क किमान ५ वर्ष किंवा जास्त कालावधीसाठी असणे आवश्यक आहे.
- २) संस्था महाराष्ट्र सहकार अधिनियम, १९६० च्या अनुसार नोंदणीकृत असणे आवश्यक आहे.
- ३) सदर संस्थेतील सभासदांना या योजनेच्या अंतर्गत लाभ मिळणा-या एकापेक्षा अधिकच्या संस्थेत सभासदत्व स्वीकारलेले नसावे.
- ४) कायम तोट्यातील संस्था, ज्या संस्थेचे कामकाज ब-याच कालावधीपासून बंद आहे, ज्या संस्थांनी तलाव ठेक्याच्या अटी व शर्तीचा भंग केलेला आहे, ज्या संस्थांकडे तलाव योजनेसाठी उपलब्ध नाही, ज्या संस्थांना रा.स.वि.नि.कडून भागभांडवल प्राप्त झालेले आहे, अशा सर्व संस्था पात्र असणार नाहीत.
२. मच्छिमार सहकारी संस्थांना या योजनेंतर्गत खालीलपैकी कोणत्याही एका उद्देशाकरिता अर्थसहाय्य मंजूर करण्यात येईल.
  - १) मत्स्यबीज संवर्धनासाठी अद्यावत मुलभूत सुविधा पुरविणे.
  - २) मासळी खरेदी विक्री व वाहतूक इ. सुविधा पुरविणे.
  - ३) या योजनेंतर्गत दिल्या जाणा-या अर्थसहाय्याचे उद्दिष्ट मत्स्य उत्पादनात वाढ करणे असल्याने लाभार्थी संस्थेने मत्स्य उत्पादनात वाढ करण्यावर भर द्यावा.
३. या योजनेखाली अर्थसहाय्याचा आकृतीबंध खालीलप्रमाणे राहील.
  - १) सभासदाचे भागभांडवल- प्रकल्प खर्चाच्या ५%.

- २) शासनाचे भागभांडवल- वसूल भागभांडवलाच्या ५ पट किंवा प्रकल्प किंमतीच्या ५०% (दोन्हीपैकी जी रक्कम कमी असेल)
- ३) वित्तीय संस्थेचे कर्ज-प्रकल्प खर्चापैकी उर्वरित रक्कम.

४. वरील परिच्छेद ३ मध्ये २ येथे नमूद केलेल्या उद्देशासाठी जास्तीत जास्त शासकीय सहाय्य खालील मर्यादेत राहिल.

१	ज्या संस्थांचे अधिकृत वसूल भागभांडवल रु. ४०,०००/- पेक्षा जास्त आहे अशा संस्थांना	रु. २,००,०००/-
२	ज्या संस्थांचे अधिकृत वसूल भागभांडवल रु.३०,०००/- ते ४०,०००/- दरम्यान आहे	रु. १,५०,०००/-
३	ज्या संस्थांचे अधिकृत वसूल भागभांडवल रु. २०,०००/- ते रु.३०,०००/-पर्यंत आहे	रु. १,००,०००/-
४	ज्या संस्थांचे अधिकृत वसूल भागभांडवल रु.१०,०००/- ते २०,०००/- दरम्यान आहे	रु. ५०,०००/-
५	ज्या संस्थांचे अधिकृत वसूल भागभांडवल रु.५,०००/- ते १०,०००/- दरम्यान आहे	रु. ३०,०००/-
६	ज्या संस्थांचे अधिकृत वसूल भागभांडवल रु.५,०००/- पेक्षा कमी आहे	रु. २०,०००/-

५. सदर योजने अंतर्गत शासकीय सहाय्य मंजूर करण्याकरिता खालील प्रमाणे कार्यपद्धती अवलंबिण्यात यावी.

(१) लाभार्थी संस्थांनी प्रस्ताव संबंधित सहाय्यक आयुक्त, मत्स्यव्यवसाय यांचे कार्यालयाकडे सादर करावेत.

(२) भागभांडवल अर्थसहाय्याचे वितरण, नियंत्रण व शासन निर्णयाच्या अंमलबजावणीसाठी जिल्हा स्तरावर पुढील प्रमाणे समिती गठीत करण्यात येत आहे.

- |  |            |
|--|------------|
| १) संबंधित सहाय्यक आयुक्त मत्स्यव्यवसाय  | - अध्यक्ष  |
| २) संबंधित मुख्य कार्यकारी अधिकारी जिल्हापरिषद यांनी नामनिर्देशित केलेला वर्ग-१ चा अधिकारी | - सदस्य    |
| ३) गट विकास अधिकारी (मु.का.अ.,जि.प.यांचेद्वारे नामनिर्देशित)                               | -सदस्य     |
| ४) संबंधित सहाय्यक निबंधक, सहकारी संस्था   | - सदस्य    |
| ५) संबंधित मत्स्य. विकास अधिकारी   | -सदस्यसचिव |

(३) उक्त समितीने शासन निर्णयाची योग्य प्रकारे अंमलबजावणी करून समिती समोर सादर करण्यात आलेल्या प्रस्तावांची छाननी करावी व प्रादेशिक उपआयुक्त मत्स्यव्यवसाय कार्यालयाकडे अहवाल सादर करावा.

(४) शासन निर्णयाच्या अनुषंगाने वितरीत करावयाच्या भागभांडवल अर्थसहाय्याचे आहरण व संवितरणाचे अधिकार प्रादेशिक उपआयुक्त, मत्स्यव्यवसाय औरंगाबाद यांना राहतील.

६. सदर योजनेखाली मच्छिमार सहकारी संस्थांना अर्थसहाय्य मंजूर करण्यासाठी खालील प्रमाणे अटी व शर्ती विहित करण्यात येत आहेत.

- १) संस्थेकडे प्रकल्प राबविण्यासाठी गूंतवणूक कार्यक्रम असावा. संबंधित मत्स्यव्यवसाय सहकारी संस्थेने त्यांचा प्रकल्प अहवाल, खर्चाचे नियोजन सादर करणे आवश्यक राहिल.

- २) संस्थेने प्रकल्प किंमतीच्या ५% इतका निधी भागभांडवल म्हणून जमा करणे आवश्यक आहे.
- ३) शासनाचा सहभाग समभागाच्या स्वरूपात राहील. उर्वरीत निधी आवश्यकतेनुसार वित्तीय संस्थांकडून कर्ज रुपाने घेण्यात यावा.
- ४) प्रकल्प अहवालानुसार भागभांडवल अर्थसहाय्याचा विनियोग मासळी खरेदी विक्री, वाहतूक इ. कारणांसाठीच करणे बंधनकारक राहील तसेच निधीचा विनियोग प्रस्तावित बाबनिहाय प्रकल्प अहवालानुसारच खर्च करणे बंधनकारक राहील या बाबतचा प्रतिमाह अहवाल संबंधित संस्थेने सहायक आयुक्त मत्स्यव्यवसाय/प्रादेशिक उपायुक्त मत्स्यव्यवसाय यांचे कार्यालयास सादर करणे बंधनकारक राहील.
- ५) संस्थेच्या संचालक मंडळावर निधीच्या विनियोग व परतफेडीची जबाबदारी राहील
- ६) शासनामार्फत मंजूर झालेल्या भागभांडवलाचे शासनाच्या नावे संस्थेने भाग भांडवल मिळाल्यापासून ६ महिन्यांच्या आत भाग दाखले देणे आवश्यक आहे
- ७) या भागभांडवलाची रक्कम ५ वर्षात समान हप्त्यात परतफेड करण्यात येईल. भागभांडवल मिळाल्यावर १ वर्षाने हप्त्याची परतफेड सुरु होईल
- ८) विहित मुदतीत कर्ज हप्त्याची परतफेड न झाल्यास दंडात्मक व्याजदर आकारणी प्रचलित स्टेट बँकेचा दर १०.२५ टक्के (प्रति वर्ष) पेक्षा १ टक्याने जास्त म्हणजेच ११.२५ टक्के दराने करण्यात येईल.
- ९) मंजूर भागभांडवलाचा योग्य विनियोग होत नसल्यास रक्कम पूर्ण किंवा अंशतः परत मागण्याचा शासनाचा अधिकार राहील.

७. सदर शासन निर्णय नियोजन विभाग तथा वित्त विभागाच्या सहमतीने तसेच वित्त विभागाच्या अनौपचारिक संदर्भ क्रमांक ३७/१० व्यय-१, दिनांक २४/२/२०१० अनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर ([www.maharashtra.gov.in](http://www.maharashtra.gov.in)) उपलब्ध करण्यात आला असून त्याचा संगणक संकेतांक २०१००३२३१५१६१२००१ असा आहे.

महाराष्ट्राचे राज्यपाल यांच्या आदेशानुसार व नावाने.

(प. श. अहमद )

उपसचिव, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

प्रति,

मा. मुख्यमंत्री यांचे प्रधान सचिव

मा. उपमुख्यमंत्री यांचे प्रधान सचिव

मा. मंत्री (पदुम) यांचे खाजगी सचिव

आयुक्त, मत्स्यव्यवसाय, महाराष्ट्र राज्य, मुंबई (५ प्रती)

प्रादेशिक उपायुक्त, मत्स्यव्यवसाय, औरंगाबाद

विभागीय आयुक्त, औरंगाबाद, लातूर

सहायक आयुक्त, मत्स्यव्यवसाय, औरंगाबाद, जालना, बीड, परभणी, हिंगोली, नांदेड, उस्मानाबाद, लातूर.

महालेखापाल (लेखा व अनुज्ञेयता) / (लेखा परीक्षा), महाराष्ट्र-२, नागपूर

जिल्हा कोषागार अधिकारी, औरंगाबाद, जालना, बीड, परभणी, हिंगोली, नांदेड, उस्मानाबाद, लातूर

नियोजन विभाग / वित्त विभाग, मंत्रालय, मुंबई / निवड नस्ती.